

مولانا سرفراز خان صدر رحمۃ اللہ علیہ میرے استاد، میرے شیخ، میرے محسن

پروفیسر اشراق حسین میر (گورنمنٹ زمیندارہ کالج گجرات)

استاد کرم امام اہل سنت شیخ الحدیث والقرآن حضرت مولانا سرفراز خان صدر رحمۃ اللہ علیہ مرتضیٰ ۲۰۰۹ء کی درمیانی رات کو دار فانی سے رحلت فرمائے۔ خبر ہونے پر بہت صدمہ ہوا۔ بہر حال یہ ایک قانون قدرت ہے۔ قادرِ مطلق جلس شانہ کا بنایا ہوا ہے۔ کون دم مار سکتا ہے۔ جو بھی آیا جانے کے لیے ہی آیا ہے۔

کہتے ہیں عباسی خلیفہ ہارون الرشید بڑا علم دوست اور حاضر جواب آدمی تھا۔ کسی نے اس سے پوچھا بادشاہ سلامت کبھی آپ بھی کسی موقع پر لا جواب ہوئے ہیں۔ کہنے لگا ایک دفعہ ہم لوگ کسی سفر میں ایک جگل کے قریب بستی سے گزرے تو میں نے دیکھا ایک بڑھیا بڑے درد سے زار و قطار رورہی ہے۔ مجھے دیکھتے ہی بڑا ترس آیا۔ میں سواری سے اتر کر اس بڑھیا کے قریب گیا لوگوں سے پوچھا اس بڑھیا کو کیا صدمہ ہے۔ لوگوں نے بتایا اس کا اکلوتائون جوان بیٹا فوت ہو گیا ہے۔ اس کے فرق میں رورہی ہے۔ مجھے بھی بہت افسوس ہوا۔ میں نے آگے بڑھ کر بڑھیا سے کہا، اماں جان میں ہارون الرشید اس ملک کا بادشاہ ہوں۔ آپ صبر کریں آج کے بعد میں آپ کا بیٹا اور آپ میری ماں۔ چلیے میرے ساتھ۔ میراگمان تھا بڑھیا کو تسلی اس سے زیادہ اور کیا ہو سکتی ہے اب وہ خوش ہو گی اور وہ ناچھوڑ دے گی۔ لیکن میں جیران پریشان ہو گیا کہ اس نے پہلے سے بھی زیادہ درد اور حضرت سے رونا شروع کر دیا۔ میں نے کہا کہ اماں جان اب رونے والی کیابات رہ گئی آپ کو عام بیٹی کی جگہ بادشاہ بیٹا مل گیا۔ کہنے لگی اسی حضرت پر تورنا ہے جس بیٹی کے مرنے پر بادشاہ جیسا بیٹیا ملا اگر وہ زندہ رہتا تو اور کیا کچھ ملتا۔ ہارون الرشید کہنے لگا بڑھیا کی اس بات کا میرے پاس کوئی جواب نہ تھا۔

دوستو! جس استاد اور شیخ کی موت نے، اس کے جنازے کے مناظر اور مظاہر نے، جس کے موت کی چار پانی پر پڑے ہوئے متبسم اور نورانی چہرے نے اس کے شاگردوں، مریدوں اور تمام اہل سنت دیوبندیوں کے سفرخیز سرفراز کر دیے ہوں اگر وہ سرفراز زندہ رہتا تو اور کیا کیا سرفراز یاں ملتیں۔ سچ فرمایا امام احمد بن حنبل رحمۃ اللہ علیہ نے ”بیننا و بینہم الجنائز“ ہمارا اور اہل باطل کا فرق ہمارے جنازے بھی کر دیں گے۔

اٹھ کر پہلو سے دربا اب جدا ہو گیا ہے
کیا غصب ہے کیا قیامت ہے کیا ہو گیا ہے

- حضرت شیخ الحدیث رحمۃ اللہ علیہ کی تقاریر تو ہم عنقاوں شباب سے سنتے آئے ہیں اللہ تعالیٰ نے مزید فضل فرمایا۔
- شیخ کی شاگردی بھی نصیب ہوئی۔ ۱۹۹۵ء میں دورہ حدیث سے فراغت پر حضرت نے جو دستار اپنے دست مبارک سے باندھی تھی آج تک میرے پاس محفوظ ہے۔ اس پڑی کے باندھنے میں میرے شیخ مسلم شریف مفسر قرآن حضرت مولانا صوفی عبد الجمید خاں سواتی، حضرت مولانا عبدالراشدی، حضرت مولانا مفتی عیسیٰ خاں، حضرت مولانا عبد القدوس قارن اور مہتمم مدرسہ نصرۃ العلوم حضرت مولانا محمد فیاض خاں سواتی جیسے عظیم اساتذہ کے مبارک ہاتھوں کی بھی شرکت ہے۔ جو میرے لیے سرمایہ افتخار ہی نہیں سرمایہ نجات بھی ہے۔ یہ پڑی میں صرف عید کی نماز پڑھانے کیلئے باندھتا ہوں۔ خواہش ہے کہ میرا کافن بھی یہی پڑی ہو۔ گھر میں حضرت شیخ کی رہائش گاہ چونکہ گجرات کے قریب ہی تھی اکثر آنا جانا رہتا تھا۔ اس لیے حضرت کی بہت ساری یادیں اور یادیں میرے حافظے میں محفوظ ہیں۔ چند ایک کا تذکرہ کرتا ہوں۔
- ۱۔ جب ہم دورہ حدیث سے فارغ ہوئے تو حضرت شیخ نے فرمایا بھی پڑھنا پڑھانا نہ چھوڑنا چاہے ایک ہی طالب علم ہو۔ پڑھائے بغیر علم زندہ نہیں رہتا۔
- ۲۔ ایک دفعہ عصر کے بعد حاضر خدمت ہوا تو دیکھا کہ چارپائی پر قبلہ رو بخاری شریف کھولے بیٹھے ہیں۔ صحیح سبق پڑھانے کی تیار فرمائے ہیں حالانکہ اس وقت تک میں جانتا تھا حضرت کو بخاری شریف پڑھانے اور سمجھانے کے لیے مطالعہ کی کوئی ضرورت نہیں تھی۔ میری حیرت کو حضرت فوراً سمجھ گئے۔ میری تربیت کے لیے فرمایا مولوی صاحب میں نے آج تک بغیر تیاری کے کبھی نہیں پڑھایا چاہے سبق کتنا ہی آسان ہو۔ سبحان اللہ! کیا احساس ہے ذمہ داری کا۔
- ۳۔ دوران سبق ایک دفعہ فرمایا جب میں مدرسہ میں ”ہدایہ شریف“ پڑھایا کرتا تھا تو ایک غیر مقلداً کر قریب بیٹھ جاتا۔ میرا سبق پڑھانا غور سے سنتا رہتا ایک دفعہ بڑا منتشر ہو کر کہنے لگا ”مولوی صاحب آپ اتنے بڑے عالم ہو کر بھی مقلد ہیں؟“ میں نے فوراً کہا مجھے بھی یہی حیرت ہے کہ تم جاہل ہو کر بھی غیر مقلد ہو۔
- ۴۔ ایک دفعہ میرے ایک دوست شوکت حیات صاحب آف سر گودھا جواس وقت برلن ہال کیڈٹ کان لج ایبٹ آباد میں پڑھاتے تھے۔ بہت اچھا دینی اور علمی ذوق رکھتے تھے۔ مغرب کی نماز کے قریب ایبٹ آباد سے گجرات میرے یہاں تشریف لائے۔ نماز وغیرہ سے فراغت پر فرمانے لگے مجھے اجازت دیں۔ میں گھر رات گزاروں گا۔ فجر کے بعد حضرت شیخ کا درس قرآن سننا ہے۔ میں اسی نیت سے ایبٹ آباد سے آیا ہوں۔ میں نے کہا رات میرے پاس قیام فرمالیں صح اکٹھے چلیں گے۔ ہم صح فجر سے بہت پہلے روانہ ہوئے۔ فجر کی نماز باجماعت گھر میں پڑھی۔ درس کی شمولیت اور حضرت شیخ کی زیارت دونوں سعادتیں نصیب ہو گئیں۔ لیکن میرا دوست بہت افسرده ہوا جب اس نے دیکھا کہ دور دور سے آنے والے لوگ تو نماز کے بعد بھی انہائی طلب اور اشتیاق سے درس میں شامل ہو رہے ہیں جبکہ مقامی لوگ سلام پھیرتے ہی واپسی کی جلدی کر رہے

ہیں۔ کہنے لگے ان لوگوں کو حضرت شیخ کی قدر و منزلت کا پتہ ہی نہیں۔ جن کو پتہ تھا وہ تو ایک آباد سے ہی نہیں بلکہ جنوبی افریقہ سے بھی آ کر فیضیاب ہوتے رہے۔

کتنا سچا خواب ہے حضرت مولانا زاہد الرشیدی صاحب اور کتنی سچی اس کی تعبیر ہے کہ علم کے سمندر کی مچھلی تالاب جتنے لگھڑ میں کیسے سما گئی۔

5۔ حضرت شیخ کے مزاج میں استغنا بھی اللہ تعالیٰ نے خوب بھرا تھا۔ جس مسجد میں حضرت جمعہ پڑھاتے اور درس قرآن دیتے تھے اس کی مزید توسعی و ترقی کے ملکا مشورے جن دنوں ہو رہے تھے رقم کا وہاں جانا ہوا۔ ارکین انتظامیہ کمیٹی نے مجھے سے کہا مسجد کی جگہ تنگ ہو گئی ہے جمعہ کی نماز میں بڑی دشواری پیش آتی ہے۔ مسجد کے محلق گورنمنٹ پرائزیری سکول کی چھوٹی سی عمارت ہے۔ سکول کی حالت بھی انتہائی خراب تھی۔ اس وقت محترم جناب محمد رفیق تارڑ صاحب پاکستان کے صدر تھے۔ جو کہ حضرت کے بہت عقیدت منداور مرید بھی تھے۔ مسجد کی انتظامیہ کمیٹی چاہتی تھی کہ سکول کی جگہ مسجد میں شامل کردی جائے اور سکول کسی دوسری جگہ شفت کر دیا جائے۔ ارکین کمیٹی نے رقم سے کہا آپ حضرت شیخ سے صدر صاحب کو کہلوائیں۔ صدر صاحب شیخ کی خدمت میں آتے رہتے تھے۔ صدر صاحب کے لیے یہ معمولی کام تھا۔ انتظامیہ کمیٹی یہ بھی چاہتی تھی کہ جو ضابطے کی کارروائی ہے وہ بھی بیشک پوری کر لیں۔ رقم نے خوش خوشی جا کر بڑے اصرار سے حضرت کی خدمت میں سارا پروگرام عرض کر دیا۔ منوانے کی کوشش بھی کی حضرت نے تمام باتیں سن کر ارشاد فرمایا:

”پروفیسر صاحب! میں صدر صاحب سے کبھی نہیں کہوں گا۔ صدر صاحب سے تو میرے اپنے اختیارات زیادہ ہیں۔ ہمیں ان صدروں وزیروں سے کیا لینا، سجان اللہ کیا شان قلمدری ہے۔ حق ہے میرے نبی اکرم صلی اللہ علیہ وسلم کا فرمایا ہوا:

الْغَنِيُّ مَنْ غَنِيَ النَّفْسُ (غُنی وہ ہے جس کا دل غُنی ہو) یہ ایک جھلک تھی اسلاف دیوبند کی۔

لوگ تو آج بھی بڑی عبا کیں اور قبائل کیں سجائے نام نہاد شیخ اور عالم دین بن کر صدر نہیں معمولی وزیر یا کسی مشیر کے اشارہ ابرو پر بھاگ بھاگ دست بستہ در اقدار پر حاضر ہوتے ہیں۔ مشائخ کافرنیس متعقد کرتے ہیں۔ حاکمان وقت کے سپاس میں پڑھتے ہیں۔ ان کی رضا جوئی کے لیے اہل حق پر کفر اور دہشت گردی کے فتوے لگاتے ہیں۔ مراد ”بطن“ پاتے ہیں۔ اپنے اسلاف کی فرنگی کو تقویت دینے والی تاریخ دہراتے ہیں۔ مزاج اسلام پر بدنماد اغ بن کر پھر خائب اور خاس مر جاتے ہیں۔

الحمد للہ! ہمارے شیخ مولانا سرفراز خان صدر ریگی حیات تو ایسی کہ صلائے زمانہ رشک کریں۔ حاکمان وقت بھی حاضری کے خواستگار ہوں۔ علمی رسوخ ایسا کہ علماء اہل حق حضرت کی تصنیفات کو تحقیقات کہیں، تمام اہل فتنہ اور اہل باطل کی سرکوبی کے لیے موثر ترین ہتھیار کہیں اور متلاشیان حق کے لیے مجبوب ترین شفای بخش علاج تسلیم کریں۔ موت ایسی کہ ہزاروں نہیں لاکھوں لوگ آخری دیدار سے بوجہ کثرت مجمع محرومی پر اشکبار ہوں۔ یہاں تک کہ کچھ علماء آخری دیدار کے

شوق و اشتیاق میں گاڑیاں دوڑاتے راستے میں حادثہ کا شکار ہو کر اس جہاں میں پہنچ گئے جہاں حضرت شیخ پہنچے۔ ہم تو یہی کہہ سکتے ہیں میاں تم سلامت رہو۔ سبقت لے گئے ہو۔ ہم بھی ان شاء اللہ پہنچنے والے ہیں۔

ڈھونڈتے پھرتے رہو گے بستیاں در بستیاں

روز کب پیدا ہوا کرتی ہیں ایسی ہستیاں

۶۔ حضرت شیخ[ؒ] کا تقویٰ بھی مثالی تھا۔ ایک دفعہ میرے اصرار پر حضرت ہمارے گاؤں کی مسجد صدیق اکبر، کارہ خاصہ میں تشریف لائے۔ عشاء کی نماز پڑھائی۔ مختصر لیکن جامع بیان فرمایا۔ واپسی کی جلدی تھی، گاڑی مسجد کے دروازے کے ساتھ کھڑی تھی ایک ساتھی نے چکے سے سیٹ کے پیچھے عام سے برتن میں سویٹ ڈش گھر سے بنوا کر رکھ دی۔ کافی دنوں کے بعد رام جب لگھڑ حاضر ہوا تو فرمانے لگے۔ مولوی صاحب وہ تمہارا حلہ تو ہم نے کھالیا تھا کہ ہم سمجھ گئے کہ یہ ہمارے لیے ہی ہے۔ لیکن برتن کا کیا کرنا ہے۔ وہ تو ہماری ملک نہیں۔ سجان اللہ! کیا احتیاط ہے۔ چھوٹی چھوٹی باتوں پر بڑی بڑی احتیاط کرتے تھے۔

داستان غم طویل ہوتی جاری ہے۔ میری جان پچھاں حضرت شیخ کے ساتھ ۱۹۸۰ء سے پہلے کی ہے۔ آدمی صدی کا قصہ ہے دو چار دن کی بات نہیں۔ یادیں بہت ہیں خوف طوالات مانع ہے۔ ختم کرتا ہوں۔

اللہ کا لاکھ شکر ہے ہمارے حضرت شیخ کی معنوی اور روحانی اولاد کی گنتی تو کسی کے لس کاروگ نہیں۔ حقیقت اولاد بھی ما شاء اللہ سب کے سب عالم اور حافظ ہیں کیا بیٹھ اور کیا بیٹھیاں۔ حضرت کی مند بخاری پر مند نشین حضرت مولانا زاہد الرشدی صاحب کے علم کا تو ایک زمانہ معرف ہے ہی، حضرت مولانا عبدالقدوس قارن صاحب بھی اپنے والد محترم کی تحریر، تقریر اور تدریس کی امانت سنجا لے حق امانت کماਹتہ ادا کر رہے ہیں۔ حضرت مولانا عبدالحق خان بشیر بھی حضرت شیخ کی مسلکی پیشگوئی اور رسوخ فی الحجۃت کی زندہ یادگار ہیں۔ حضرت مولانا قاری حماد صاحب الزہراوی لگھڑ میں حضرت کے درس قرآن اور خطبہ جمعہ کی یاد کوتا زہر کئے ہوئے ہیں۔

حضرت شیخ کی خصوصی یادگار تو مدرسہ نصرۃ العلوم ہے۔ مدرسہ کے ناظم مولانا ریاض صاحب اور مہتمم حضرت مولانا محمد فیاض خان صاحب حضرت شیخ الحدیث کے بھتیجے اور حضرت کے برادر صیغہ مفسر قرآن، فلسفہ ولی اللہی کے عارف حضرت مولانا صوفی عبدالحید خان سواتی رحمہ اللہ کے بیٹے ہیں۔ مولانا محمد فیاض خان سواتی مدظلہ کو اللہ تعالیٰ نے خاص صلاحیتوں سے نوازا ہے۔ وہ بیک وقت مدرسہ کے مہتمم بھی ہیں۔ مجلہ نصرۃ العلوم کے مدیر بھی ہیں۔ خود صاحبِ تصنیف اور تحریر بھی ہیں۔ حضرات شیخین کے مسلک اور علمی ورثہ کے وارث اور امین بھی ہیں۔ مزید یہ کہ غصب کے ذہین اور متین بھی ہیں۔ ہمارے حضرات شیخین کی تمام بآقیات بیٹک صالحات ہیں۔ اللہ تعالیٰ مزید ترقی نصیب فرمائے۔

ربنا اتنا فی الدنیا حسنة و فی الآخرة حسنة و قنا عذاب النار، ربنا اغفر لنا

ولاخواننا الذين سبقونا بالایمان